

38355 - Рӯза гирифтани рӯзи дуввуми Шаввол ҷоиз аст

савол

Оё рӯзаи қазоӣ дар дуввум ё саввум рӯзи ид ҷоиз аст?

Ҷавоби муфассал

Ҳамду сано барои Аллоҳ.

Иди Фитр фақат як рӯз аст. Он рӯзи аввали Шаввол мебошад. Аммо ончи дар назди мардум машҳур аст, ки иди Фитр се рӯз мебошад, ин танҳо урфест, ки дар байни мардум шӯҳрат ёфтааст ва бар он ягон ҳукми шаръие тартиб намеёбад.

Бухорӣ (раҳмати Аллоҳ бар ӯ бод) фармудааст:

Боби рӯзаи рӯзи иди Фитр.

Сипас ҳадисеро дар зери шумораи (1992) аз Абусаид (Аллоҳ аз ӯ хушнуд бод) ривоят кардааст, ки мефармояд: Паёмбар (дуруд паёми Аллоҳ бар ӯ бод) аз рӯзаи рӯзи иди Фитр ва иди Қурбон манъ кардааст.

Аз ин хотир, иди Фитр фақат як рӯз аст ва рӯза гирифтани он рӯз ҳаром мебошад. Аммо рӯзаи дуввум ё саввум рӯзи Шаввол ҳаром намебошад. Дар он ду рӯз (яъне рӯзи дуввум ва саввуми Шаввол) рӯзаи қазои Рамазон ё рӯзаи нофила ҷоиз мебошад.

Аллоҳ донотар аст.